

राष्ट्रियसभाको पहिलो चक्र समापनसँगै दोस्रो शुभारम्भ



काठमाडौँ - संघीय लोकतान्त्रिक गणतन्त्रात्मक संविधान २०७२ अनुसार गठित संघीय संसदको माथिल्लो सदन राष्ट्रियसभाको पहिलो चक्र अर्थात् छ वर्ष कार्यकाल हिजो आइतबार मध्यरातबाट सकिएको छ । संविधानतः तीन चरणमा गोला प्रथाद्वारा पदार्वाधि निर्धारण गरिने प्रावधान छ । जस अनुसार दुई, चार र छ वर्ष अवधिका लागि चयन हुने राष्ट्रियसभा सदस्य निर्वाचित प्रतिनिधिहरूको प्रतिनिधिमूलक

पहिचानवादीले अमूर्त सहमति छोडेर सशक्त आन्दोलन गर्ने

काठमाडौँ - पहिचानवादीहरूले तत्कालीन प्रदेश नं १ को नाम ‘कोशी प्रदेश’ राखिएको दिनलाई ‘कालो दिन’ भन्दै काठमाडौँ उपत्यका सहित कोशी प्रदेशका १४ वटै जिल्लाहरूमा कालो व्यानर हातहातमा लिएर प्रदर्शनमा उत्रेका छन् । गत वर्षको फागुन १७ गते नै प्रदेशसभाले कोशी प्रदेश नामकरण गरेको थियो । कोशी प्रदेश नामकरण हुन साथ विभिन्न जातीय संस्था र केही क्षेत्रीय राजनीतिक दलका प्रतिनिधिहरू सहितको

बाँकी अन्तिम पातोमा

मुन्दुम ट्रेल भ्रमण सफल बनाउन समिति गठन

काठमाडौँ - मुन्दुम ट्रेल भ्रमण वर्ष २०२५’ लाई सफल बनाउन मूल व्यवस्थापन समिति गठन गरिएको छ । भ्रमणलाई सफल बनाउनका लागि मुन्दुम ट्रेलसँग जोडिएका पालिकाहरूको सहभागितामा मूल व्यवस्थापन समिति गठन गरिएको हो । गत १४ फागुनमा भोजपुर स्थित टेम्के मैयुङ गाउँपालिका-२, छिनामखुमा आयोजित अन्तरपालिका अन्तरक्रिया कार्यक्रमबाट मूल

बाँकी अन्तिम पातोमा

त्रि धार्मिक विश्वशान्ति महायज्ञ शुभारम्भ

काठमाडौँ - काठमाडौँको पशुपतिनाथ परिसरमा हिन्दु, बौद्ध, किरात एकता सन्देश सहित विश्वशान्ति महायज्ञ शुरु भएको छ । तीन धर्म हिन्दु, बौद्ध, किरात का धर्मगुरुहरूका उपस्थितिका साथै धामीभाँक्री, कलशयात्रा, भाँकी प्रदर्शन र बाजागाजा सहित पशुपतिनाथको मन्दिर परिक्रमा गरेर महायज्ञको शुरु गरिएको हो । हिन्दु धर्मका गुरुहरू खगेन्द्र पोखरेल, वेदप्रसाद पोखरेल, नारद अधिकारी, तान्त्रिक गुरु सुनिल कुमार वैश्य, बौद्ध धर्मका गुरुहरू सङ्गे लामा, वाङछु लामा, पासाङ छिरिङ लामा, धावा वाङछु लामा, लावाङ लामा, नाम्से लामा, पासाङ लामा, राप्तेन लामा, निमा साङ्गे लामा लगायतको उपस्थिति थियो । त्यसैगरी किरात

बाँकी अन्तिम पातोमा

मुख्यसचिव अर्याल अख्तियारको निगरानीमा

काठमाडौँ - अख्तियार दुरुपयोग अनुसन्धान आयोगले चारवटा भिन्न भ्रष्टाचार प्रकरणमा मुछिएका मुख्यसचिव डा.बैकुण्ठ अर्याललाई उच्च निगरानीमा राखेको छ । अख्तियार उच्च स्रोतका अनुसार निजामती कर्मचारीहरूको अभिभावकको भूमिकामा रहेको व्यक्तिलाई भ्रष्टाचारको मुद्दा दायर गर्दा गलत सन्देश जाने भन्दै हिजो आइतबारसम्ममा आफ्नो भूमिका बारे सोच्न अख्तियारले मुख्यसचिव अर्याललाई सुभाब दिएको बताइएको छ । यसरी बहालवाला मुख्यसचिवलाई नै भ्रष्टाचार मुद्दा दायर गर्दा गलत सन्देश प्रवाह हुनका साथै समग्र

विशिष्ट र बौद्धिक एक स्थायी सदनको रूपमा परिभाषित गरिएको छ । तर बेलाबखत सत्ता मोहका कारण हुने गठबन्धन सहितको भागबन्डाले कुनै विशेषज्ञता हासिल गरेका मीमांसक, विचारक भन्दा पनि दलगत सिद्धान्त र विचार भएका कट्टर राजनीतिक नेता तथा कार्यकर्तालाई नै राष्ट्रियसभाको सदस्य बनाउने परम्पराको थालनी दलहरूले गर्ने गरेका छन् । यस्ता कार्यले संविधानको मर्म र भावनाको कदर भएको छ त, भन्ने कौतुहलता प्रष्ट हुन्छ । जबकि, राष्ट्रियसभा जस्तो गरिमामय सदनमा बौद्धिक विशिष्टता हासिल गरेका व्यक्तित्वहरूले स्थान पाउनु

बाँकी अन्तिम पातोमा

बेलायती गोरखा मागलाई निष्कर्षमा पुर्याउन समितिको निर्देशन



काठमाडौँ - गोरखा भूतपूर्व सैनिकहरूको माग सम्बोधन गर्न अन्तर्राष्ट्रिय सम्बन्ध तथा पर्यटन समितिको बैठकमा सभापति राजकिशोर यादवले आगामी मार्च

बाँकी अन्तिम पातोमा

काठमाडौँका आन्तरिक आप्रवासी किराती बुद्धिजीवीको दाबी

वीर नेम्वाङ
पञ्चायतकालमै नेपालमा आन्तरिक उपनिवेशलाई संस्थागत ग-यो । यस क्रममा कूल बजेटको ४२ प्रतिशत बजेट काठमाडौँ उपत्यकाका लागि विनियोजन ग-यो । यसले सबै अवसर र सुविधा काठमाडौँमा केन्द्रित हुन पुग्यो । यसले काठमाडौँमा आन्तरिक आप्रवासनलाई प्रोत्साहन दिइयो । परिणामतः काठमाडौँ उपत्यकामा आन्तरिक आप्रवासी बहुसंख्यक र आदिवासी नेवार अल्पसंख्यक हुन पुगे । यस अलावा लिम्बुवानमा रहेका आफ्ना घर-जग्गा बेचेर काठमाडौँमा केही आना जग्गा किनी

हाम्रा ग्राहक, पाठक, शुभेच्छुक लगायतका महानुभावहरू आफ्नो गाउँ-घर, समुदाय, समाज, जिल्ला, प्रदेशका साथै राष्ट्रमै हुने गरेका कुनै पनि किसिमको आपराधिक अनि भ्रष्टाचारजन्य गतिविधि आर्थिक अनियमितता ढिलासुस्ती, कालावजारी, महँगी जस्ता विकृतिको समूल अन्त्यका लागि यस सुम्निमा राष्ट्रिय साप्ताहिक सदैव सहयोगको अपेक्षा गर्दछ । यसैगरी आफ्नो व्यापार, व्यवसाय प्रवर्द्धनार्थ विज्ञापन दिई लाभ उठाउनुहोस् । - व्यवस्थापक

घुस लिने सर्वेक्षक चौलागाईं विरुद्ध मुद्दा दायर

काठमाडौँ - काठमाडौँको कलंकीस्थित नापी कार्यालयमा कार्यरत सर्वेक्षक लक्ष्मीप्रसाद चौलागाईं र लेखापढी व्यवसायी नेत्रबहादुर पोखरेल सेवाग्राहीबाट घुस लिएको रकम सहित पक्राउ परेका छन् । अख्तियार दुरुपयोग अनुसन्धान आयोगले घुस रकमसहित पक्राउ परेका उनीहरू विरुद्ध भ्रष्टाचार मुद्दा दायर गरेको छ । सेवाग्राहीको जग्गा हालसाविक एवं कित्ताकाट गरी पुर्जा उपलब्ध गराई दिन लिएको घुस रकम एक लाख रुपैयाँसहित नियन्त्रणमा लिइएका दुवै विरुद्ध हिजो आइतबार विशेष अदालतमा मुद्दा दायर गरिएको अख्तियार दुरुपयोग अनुसन्धान आयोगले बताएको हो । आयोगले दिएको जानकारी अनुसार सेवाग्राहीबाट लिएको घुसको रकममा सर्वेक्षक चौलागाईं र राजधानी लेखापढी सेवाका पोखरेलबाट ५०,५० हजार नगद बरामद भएको थियो । उनीहरू दुवैलाई अख्तियारको टंगालस्थित कार्यालयबाट गएको टोलीले नियन्त्रणमा लिएको थियो ।

नेपालगञ्जमा घोडी खाने प्रतियोगिता हुने

काठमाडौँ - नेपालगंज बाँकेको कोहलपुरमा आन्तरिक पर्यटन प्रवर्द्धन गर्ने ध्येयका साथ घोडी खाने प्रतियोगिता हुने भएको छ । नेपाल युवा परिषद् लुम्बिनी प्रदेशस्तरीय युवा सम्मेलनका अवसरमा घोडीको व्यावसायीकरण र ‘ब्रान्डिङ’ गर्न प्रतियोगिता हुन लागेको बताइएको हो । घरबास होमस्टे अर्थात् घरबास संघका महासचिव कृष्ण चौधरीले प्रतियोगितामा घोडी खाने तरिका र शैली बारेसमेत जानकारी दिइने जानकारी गराए । उनका अनुसार प्रतियोगिता चार मिनेटमा एक किलो घोडी खानु पर्ने प्रावधान

बाँकी अन्तिम पातोमा

क्षेत्रपाटी निशुल्क अस्पतालद्वारा सहयोगको अपेक्षा

काठमाडौँ - क्षेत्रपाटी निःशुल्क अस्पताल, चिकित्सालयले हिजो एक प्रेस विज्ञप्ति जारी गर्दै अस्ति एक अनलाइनले आफ्नो संस्था बारे प्रकाशित समाचारप्रति ध्यानाकर्षण भएको जनाएको छ । उक्त समाचार कपोकल्पित र सत्य नभएको उल्लेख गर्दै अस्पताल विशुद्ध सामुदायिक अस्पताल भएको बताएको छ । त्यस्तै क्षेत्रपाटी निशुल्क अस्पताल समाजसेवाको भावनाले स्थानीयसेवीहरूले स्थापना गरिएको प्रष्ट पाउँ सरकारी या

बाँकी अन्तिम पातोमा

काठमाडौँलाई किरात भूमि दाबी गरेकोमा काठमाडौँका आदिवासी नेवार असन्तुष्ट रहेका देखिन्छन् । यो कुरा निम्न कथनबाट पुष्टि हुन्छ । यस सन्दर्भमा अनियन्त्रित आन्तरिक आप्रवासनबाट उत्पन्न आदिवासी नेवारको असुरक्षा बारे प्रा. कमलप्रकाश मल्ल लेख्दछन्; “आजको काठमाडौँको कुनै पनि मध्यमवर्गीय नेवार आफूलाई लखनउ लुट पाछिको नवाव भैं विस्थापित र अपहेलित अनुभव गर्छ । ऊ आफूलाई आफ्नै घरमा विरानो हुँदै गएको पाउछ । “ त्यसैगरी आन्तरिक आप्रवासीको सन्दिग्ध रबैया बारे पत्रकार

बाँकी पाँचौँ पातोमा



“मातृभाषाको उन्नति नगर्ने जातिको पतन र विनाश हुन धेरैबेर लाग्दैन ।”
- बाल गंगाधर तिलक

“नारी मात्र पुरुषको पत्नी होइनन्, उनी राजनीतिक नेता, कार्यकर्ता पनि हुन् ।”
- क्रुप्सकाया

सम्पादकीय

गठबन्धन सरकारको प्रतिबद्धता ओभेलमा

संघीय नेपालको राजनीति अवस्था पुनः अस्थिरता तर्फ उन्मुख हुन सक्ने देखिएको छ । यसरी राजनीतिक अवस्था अस्थिर हुन सक्ने सम्भावना मुख्यगरी सत्तारूढ गठजोड सरकारमा आवद्ध दुई सत्ता घटकको आपसी टकराव नै हो । सत्ता घटक नेपाली कांग्रेस र नेकपा माओवादी

केन्द्र विच उत्पन्न टकरावले गठजोड सरकार संकटमा पर्ने प्रष्ट छ । यही फागुन २९ गतेको दिन सम्पन्न हुने संघीय संसदको माथिल्लो सदन राष्ट्रियसभाको रिक्त अध्यक्ष पदको निर्वाचनमा दुवैले दावी गरेका छन् । यी दुई सत्ता घटक राजनीतिक दल विचको आपसी मतभेद कै उपज स्वरूप नेपाली राजनीति पुनः अस्थिर हुन सक्ने अनुमान गरिन थालिएको हो । यसको ज्वलन्त दृष्टान्त राष्ट्रियसभाको रिक्त अध्यक्ष पद दावी गर्दै नेपाली कांग्रेस र नेकपा माओवादी केन्द्रले उम्मेदवार खडा गर्नु, मन्त्रिमण्डल पुनर्गठन , प्रधानमन्त्रीको निर्देशनलाई अवज्ञा गर्नु र कार्यसम्पादनप्रति प्रश्न उठ्नु लगायतका सवाल सकारात्मक नहुँदा यस्तो परिस्थिति सिर्जना भएको छ । फलतः प्रधानमन्त्रीको निर्देशन र मन्त्रीहरूका कार्यशैली प्रति असन्तुष्ट बन्दै मन्त्रिमण्डल पुनर्गठन गर्ने कार्यलाई सत्ताको मुख्य घटक नेपाली कांग्रेस पार्टी नै बाधक देखिएपछि सत्ता गठबन्धनमा संकट उत्पन्न भई टुट्न सक्ने वातावरण तयार भइरहेको हो । यस्ता वातावरण ले वर्तमान सत्तारूढ गठजोड राजनीतिक दल विभाजन हुन गई राजनीतिक अस्थिरता उत्पन्न हुन सक्ने सम्भावना मुलुक सामु टङ्कारो देखिएको छ । यद्यपि नेपाली कांग्रेस र नेकपा माओवादी केन्द्र विच मूलतः राष्ट्रियसभाको अध्यक्ष पदका निमित्त देखिएको होडबाजी कै कारण गठबन्धन तोडिन नसक्ने कुरा पनि एकतर्फ जोडतोडका साथ उठेको छ । यसको पक्षमा विशेषगरी गठबन्धन भित्र कै साना भनिएका राजनीतिक दलका नेताका अलावा नेपाली कांग्रेस भित्रको संस्थापन पक्ष नेताहरूको अभिव्यक्तिबाट नै बुझ्न सकिन्छ । नेताहरूको त्यस्ता भनाइले गठबन्धन तत्काल नटुट्ने, बरु पाँच वर्षसम्म नै गठजोड सरकार टिक्ने कुरा सार्वजनिक भएको आभास हुन्छ । यस्ता भनाई र उदघोषले गठबन्धन तोडिने कुरा मिथ्या हुन सक्ने भनिए पनि सत्ता घटक कांग्रेस भित्र देखिएको किचलो स्वरूप कुनै प्रकरणमा गठबन्धन गर्न नहुने, हिन्दू राष्ट्र नेपाल हुनुपर्ने विषयले भने चाडै गठबन्धन तोडिन सक्ने आकलन गर्न सकिन्छ । यो गठजोड सत्ताका लागि थप हथकण्डाकै रुपमा लिन पर्ने हुन्छ । नकि, नेकपा माओवादी केन्द्र लगायत अरु राजनीतिक दलहरूले संविधानतः मुलुक सार्वभौमसत्ता सम्पन्न, संघीयता, अभिभाज्य, स्वतन्त्र, समानुपातिक समावेशी, धर्म निरपेक्ष सर्वोपरि राज्य भएको स्वीकार्ने पर्दछ । त्यस खालका हथकण्डाले वर्तमान गठजोड सरकारको आयुसमेत पाँच वर्षसम्म टिक्ने सम्भावना त्यति कै क्षीण बन्दै गएको छ । त्यस्तै अहिलेको सत्ता गठबन्धनको विकल्पमा विशेषतः प्रमुख प्रतिपक्षका अलावा प्रतिपक्षहरु पनि संक्रमणकालीन न्याय सम्बन्धी विधेयक पारित, लगायतका विषयलाई लिएर आपसी भेटघाट र छलफलबाट सत्ता समीकरण फेरबदल हुन सक्ने अनुमान गर्न सकिन्छ । वर्तमान प्रमुख प्रतिपक्ष एमाले प्रायः सत्तामा बसिरहेको अवस्थालाई टुलुटुलु हेरी राख्न चाहदैन । हरेक पाइलामा सत्ताको स्वाद लिई रहेकै हुन्छ । उता भर्खरै पुरानै समयदेखि सत्ताको स्वाद लिइसकेको राप्रपा जस्ता व्यवस्था विरोधी अनि जन्मिदा जन्मिदै पहिलो गाँसमै सत्ताको स्वाद चाखेको रास्तेपा पनि त्यति नै गठबन्धनको कार्यशैली प्रति नकारात्मक बन्दै सरोकारवाला, जनजीविकाको बदला आ-आफ्नै स्वार्थमा उद्यत रहेको देखिन्छ । यसले वर्तमान गठबन्धन सरकारले गरेको प्रतिबद्धता संविधानको रक्षासँगै संघीयताको संस्थागत स्थायित्व र कार्यान्वयन, धर्मनिरपेक्षता, समानुपातिक समावेशी, सहअस्तित्व र पहिचानको सवालसमेत ओभेलमा पर्न सक्ने सम्भावना तङ्कारो देखिएको छ ।

नेपाल आर्मी, इण्डियन आर्मी, ब्रिटिस आर्मी, सिंगापुर प्रहरीलगायत विभिन्न शारीरिक फिटनेशको लागि हामीलाई सम्भन्नुहोस् ।



MASTER RAJESH RAI
Owner/Training Director

GURKHA FITNESS & EDUCATION CENTRE

Seti Badh Marga Deep-16, Pokhara

+ 977 - 61 - 442292, 442293
+ 977 9803370473

E-mail : rajrajesh56@yahoo.co.uk
www.facebook.com/gurkhatraining

राजनीतिक दलका

यज्ञप्रसाद भट्टराई

पछिल्लो समयमा कतिपय राजनीतिक दलहरूले बहालवाला प्राध्यापक, शिक्षक, कर्मचारी, डाक्टर तथा सार्वजनिक पद धारण गरेका व्यक्तिसमेतलाई महाधिवेशन प्रतिनिधि, दलको सदस्य तथा विभिन्न समिति र विभागीय तहको सदस्य बनाउने गरेको पाइन्छ ।

त्यसैगरी विभिन्न फौजदारी कसूरमा सजाय पाएका व्यक्तिहरू एवं आपराधिक गतिविधिमा संलग्न व्यक्तिहरूलाई समेत दलले सदस्य बनाउने गरेको देखिन्छ । कस्तो व्यक्तिलाई सदस्य बनाउन हुन्छ र कस्तो व्यक्तिलाई सदस्य बनाउन हुँदैन भन्ने सम्बन्धमा प्रचलित कानूनले व्यवस्था गरेको छ ।

उक्त कानूनी व्यवस्थालाई समेत दलहरूले अनादेखा गरेको पाइन्छ । यसको परिणाम पछिल्लो समयमा राजनीतिमा आपराधिकरण र अपराधमा राजनीतिकरण हुने गरेको देखिन्छ । जसले गर्दा दलमा इमान्दार र सक्षम व्यक्तिहरू पाखा लादै जाने स्थिति बनेको छ भने मुलुकमा सुशासनको अवस्था पनि कमजोर हुँदै गइरहेको छ ।

त्यसैगरी विभिन्न संचारमाध्यममा आएअनुसार नागरिक उन्मुक्ति नामक दलले कर्तव्य ज्यान मुद्दामा अदालतबाट जन्मकैदको सजाय भएको र राष्ट्रपतिबाट सजायको माफी पाएका साथै उक्त माफी विरुद्ध अदालतमा रिट परी सो मुद्दा विचाराधीन रहेका व्यक्तिलाई उक्त दलको महाधिवेशनबाट निर्बिरोध रुपमा दलको अध्यक्ष पदमा निर्वाचित गरेको भनी विभिन्न संचारमाध्यममा समाचारहरू आईरहेको देखिन्छ। यसर्थ दलको सदस्य हुने योग्यता अयोग्यताको सम्बन्धमा यस लेखमा चर्चा गर्ने प्रयास गरिएको छ ।

राजनीतिक दल भन्नाले समान राजनीतिक विचारधारा, दर्शन र कार्यक्रममा प्रतिबद्ध व्यक्तिहरूले नेपालको संविधान र राजनीतिक दल सम्बन्धी ऐन, २०७३ को अधीनमा रही आफ्ना राजनीतिक काम कारवाही सञ्चालन गर्न गठन गरिएका संगठनलाई बुझ्नुपर्दछ ।

दल गठन गर्दा दलको

घोषणापत्र तथा कार्यक्रम सार्वजनिक गर्नु पर्दछ । यसरी गठन भएका दलले आफ्नो उद्देश्य तथा कार्यक्रम प्रति जनसाधारणको समर्थन र सहयोग प्राप्त गर्नका लागि त्यसको प्रचार प्रसार गर्न वा गराउन सक्छन् । गठन भएको दल निर्वाचन आयोगमा दर्ता हुनु पर्दछ । दलको आफ्ना सदस्य हुन्छन् ।

विधान बमोजिम दलको अधिकार प्राप्त पदाधिकारीले सदस्यता वितरण गर्न सक्छन् । सदस्यता वितरण गर्दा राजनीतिक दल सम्बन्धी ऐन, २०७३ को दफा १४ बमोजिम योग्यता पुगेको नेपाली नागरिकलाई मात्र वितरण गर्नु पर्दछ । दलले अठार वर्ष उमेर पुरा भएको नेपाली नागरिकलाई मात्र सदस्य बनाउनु पर्दछ ।

भ्रष्टाचार, जबरजस्ती करणी, मानव बेचबिखन तथा ओसारपसार, लागूऔषध बिक्री वितरण तथा निकासी वा पैठारी, सम्पत्ति शुद्धीकरण, अपहरण सम्बन्धी कसूर वा नैतिक पतन देखिने अन्य फौजदारी कसूरमा कैदको सजाय नपाएको व्यक्तिलाई दलले सदस्य बनाउन सक्छन् ।

त्यसैगरी नेपाल सरकार, प्रदेश सरकार वा स्थानीय तहको स्वामित्व वा नियन्त्रणमा रहेको स्वशासित संस्थाको बहालवाला प्राध्यापक, शिक्षक वा कर्मचारीको पदमा बहाल नरहेको व्यक्तिलाई मात्र सदस्य बनाउन सक्दछन् ।

कुनै सार्वजनिक पद धारण गरेको कारणबाट संविधान तथा कानून बमोजिम राजनीतिक दलको सदस्य हुन अयोग्य नरहेको व्यक्तिलाई मात्र दलले सदस्यता वितरण गर्नु पर्दछ ।

प्रत्येक दलले आफूले वितरण गरेको सदस्यको विवरण अद्यावधिक गरी राख्नु पर्दछ । दलले सदस्यको विवरण राख्दा विधान बमोजिम स्थानीय तह, प्रदेश तह र केन्द्रीय तहमा राख्नु पर्ने हुन्छ ।

दलले स्थानीय तह, प्रदेश तह र केन्द्रीय तहमा निर्वाचन, मनोनयन वा नियुक्ति गर्दा नेपालको सामाजिक विविधता प्रतिविम्बित हुने गरी आफ्ना सदस्यहरू मध्येबाट त्यस्ता समितिमा समानुपातिक समावेशी सिद्धान्तका आधारमा सहभागिता हुने व्यवस्था गर्नु पर्दछ ।

दलको सबै तहको समितिमा कम्तीमा एक तिहाइ महिला सदस्य हुने व्यवस्था गर्नु पर्दछ । दलको सङ्घीय तहमा रहने केन्द्रीय समिति, प्रदेशतहमा रहने समिति र स्थानीय स्तरको समितिमा प्रत्येक पदाधिकारीको निर्वाचन प्रत्येक पाँच वर्षमा कम्तीमा एक पटक गर्नु पर्ने हुन्छ ।

दलले आफ्नो पदाधिकारीको हेरफेर भएकोमा त्यस विषयको जानकारी तीस दिनभित्र निर्वाचन आयोगलाई दिनु पर्ने हुन्छ ।

यसरी जानकारी प्राप्त भएपछि आयोगले तत्सम्बन्धमा आवश्यक अध्ययन र जाँचबुझ गर्दा त्यस्तो काम कारवाही संविधान, ऐन वा नियम र दलको विधानबमोजिम भए गरेको पाइएमा आयोगले दल दर्ता किताबमा सम्बन्धित दलको विवरणमा सोही बमोजिम हेरफेर गरी अद्यावधिक गर्नु पर्ने कानूनी व्यवस्था छ ।

खासगरी राजनीतिक दलले भ्रष्टाचार, जबरजस्ती करणी, मानव बेचबिखन तथा ओसारपसार, लागूऔषध बिक्री वितरण तथा निकासी वा पैठारी, सम्पत्ति शुद्धीकरण, अपहरण सम्बन्धी कसूरमा अभियोग लागि अदालतमा मुद्दा चली अदालतबाट सजाए पाएको व्यक्तिलाई कहिल्यै पनि सदस्य बनाउन सक्दैनन्। यस्तो कसूरमा सजाय पाएको व्यक्ति दलको सदस्य हुन अयोग्य हुन्छ ।

त्यसैगरी नैतिक पतन देखिने अन्य फौजदारी कसूरमा कैदको सजाय पाएको व्यक्ति पनि दलको सदस्य हुन सक्दैन। कस्तो कसूर नैतिक पतन देखिने फौजदारी कसूर हो भन्ने कुरा कानूनमा स्पष्ट छैन ।

अदालतले विभिन्न मुद्दामा नजिर प्रतिपादन गरेको पाईन्छ। कुनै फौजदारी अपराध नैतिक पतन देखिने फौजदारी कसूर हुनका लागि सो कसूर निज कसूरदारको नैतिक आचरणसँग सम्बन्धित कार्य वा कसूर हो भनी ठोस आधार र वस्तुगत कारण हुनुपर्दछ ।

साथै सो कसूर गर्दा कसूरदारको आपराधिक मनसाय वा उद्देश्य, कसूर गर्दाको परिस्थिति, अवस्था र परिणाम तथा त्यसबाट समाजमा पर्नसक्ने प्रभाव समेतलाई विचार गर्नुपर्ने हुन्छ। कुनै कार्य नैतिक आचरणसँग सम्बन्धित कार्य

वा कसूर हो भन्ने कुरा व्यक्ति वा समाजको परिवेश, अवस्था, विचार र दृष्टिकोणमा पनि आधारित हुन्छ ।

नैतिक पतन देखिने कसूरलाई कुनै कानूनद्वारा परिभाषित गरिएको नभए पनि सो कसूर सामान्य फौजदारी कसूरभन्दा पृथक र सामान्य समझ भएका व्यक्तिको दृष्टिकोणमा नैतिकता, आचरण, तथा मानिसको चरित्रलाई गिराउने र धमिलो पार्ने, दाग लगाउने किसिमका कसूर हो भनी बुझ्नुपर्ने भनी व्याख्या भएको देखिन्छ । (ने.का.प २०६७ अङ्क १० निर्णय नं. ८४८९१) त्यसैगरी कर्तव्य गरी कसैको ज्यान मार्ने, मानिसको बाँच्न पाउने नैसर्गिक र आधारभूत अधिकारको हनन् गरी कसैको जीवन समाप्त पार्ने कार्य गरेको कुरालाई नैतिक रूपमा सदाचारमा रही कार्य गरेको भन्न सकिने स्थिति हुँदैन ।

(नेकाप २०७३ अंक १० नि नं ५१४६) कुनै नियोजित वा मनसाययुक्त किसिमले ज्यान मारेको देखिएको स्थितिमा नैतिक पतन देखिने फौजदारी कसूर अन्तरगत पर्ने देखिन्छ । रेशम चौधरी समेत विरुद्ध नेपालसरकार भएको ०७७-सिआर-१०७५ कर्तव्यज्यान तथा ज्यानमार्ने उद्योगको मुद्दाको फैसलामा सर्वोच्च अदालतबाट “वारदातमा प्रतिवादीको भूमिका हेर्दा संगठित रुपमा योजना बनाएको तथा योजनाबद्ध ढङ्गले आक्रमण गरेको र भीड समझ आत्मसमर्पण गरी जीवनदानको भीख मागेका व्यक्तिलाई लाठी, ढुङ्गा, बच्चरो प्रहार गरी आँखामा भाला रोपी, शिरमा खर, पेट्रोल, मडितेल खन्याई जलाउने र शवहरू क्षतविक्षत गर्ने जस्तो सभ्य समाजको अपेक्षा र मानवीय चेतनाविरुद्ध अत्यन्त अमानवीय क्रूर र निर्मम ढङ्गले ज्यान मारेको र सो क्रममा अबोध शिशुको समेत ज्यान लिएको र ज्यान मार्ने नियतले आक्रमण गरेको देखिएकोले आरोपित कसूर सङ्ग्राहित तवरबाट पुष्टि हुन आँउछ” भनी फैसलामा उल्लेख भएको देखिन्छ ।

कुनै पनि कर्तव्यज्यान सम्बन्धी फौजदारी कसूरमा अदालतबाट सजाय पाएको व्यक्तिलाई राष्ट्रपतिबाट

बाँकी सातौ पातोमा

पाठक मन्थन

पाठ्य सामग्री लोकप्रिय हुन सकोस !

श्री सम्पादकज्यू, नेपाली पत्रकारिता जगत्मा देखिएका विसंगति, विकृति माझ प्रकाशन भएरहेको सुम्निमा राष्ट्रिय साप्ताहिक अखबारले आफ्नो तीन दशकको यात्रामा निकै मज्जाले अनुभव बटुलेको छ । जसको पाइला पाइलामा भए गरेका बाधा -अवरोध सुम्निमा राष्ट्रिय साप्ताहिक अखबारको निमित्त कति पाठ भएको छ त, कति अवमूल्यन, पक्षपाति व्यवहारको सामना गर्नु परेको छ । त्यस्ताको यहाँ हामीले वर्णन गरेर साध्य पनि नहोला । तर पनि ती तीता-मीठा अनुभूति स्वयं सुम्निमा राष्ट्रिय साप्ताहिक अखबारले मज्जाले गरेको छ । हामीले केवल बाहिरबाट हेरेर भने जस्तो निश्चय छैन । जसको बारे हामीहरूले यहाँ २-४ शब्दमा व्यक्त गरेर सुम्निमा राष्ट्रिय साप्ताहिक अखबारको टिमलाई सहानुभूति दिन बाहेक अन्य केही पनि गर्न सक्दैनौ । यति हो, हामी जस्ता अरु पाठक, भुमेच्छुक भैं नियमित रूपमा सहयोगी बन्न सक्छौ अनि सक्ौ भन्ने कामना गर्दछौ । यही कामना र शुभेच्छा सहित आउदो दिनमा हाम्रो लोकप्रिय सुम्निमा राष्ट्रिय साप्ताहिक अखबारको साख उच्च बन्दै अघि बढ्न सकोस् । जसको निम्ति हाम्रो क्षेत्रबाट सक्दो साथ-सहयोग हुनेछ, भन्ने पूर्ण विश्वास दिलाउदछौ । यसर्थ हाम्रो प्रिय सुम्निमा राष्ट्रिय साप्ताहिक अखबार हामी मात्र होइन अन्य सबैको निम्ति लोकप्रिय बन्ने खालको पाठ्य सामग्री परस्कन सक्षम बन्न सकोस भन्ने शुभेच्छा पनि व्यक्त गर्दछौ । अन्त्यमा सुम्निमा राष्ट्रिय साप्ताहिक अखबारको अथक अनि एकल प्रयासको सधैं उच्च मूल्यांकन हुन सकोस, शुभकामना !

- अक्बर किराती -धरान -८, सुनसरी, कर्ण बहादुर कुलुङ -महाकुलुङ -०५, सोलुखुम्बु, गणेशराज धिमाल -नयाँ मङ्गलबारे, मोरङ, जगत राजवंशी -विर्तामोड -०४ भापा, नगेन्द्र तामाङ, हेटौडा -९, मकवानपुर ।

सम्बद्ध निकायको पूर्ण ध्यान जाओस !

श्री सम्पादकज्यू, सर्वप्रथमतः हामी तपसिलका नारी पाठक, शुभचिन्तकहरू त्यस सुम्निमा राष्ट्रिय साप्ताहिक पत्रिकाको निरन्तरतासँगै अझै उन्नति, प्रगतिको निम्ति शुभेच्छा प्रकट गर्न चाहन्छौ । किनकि, लगभग १७ वर्ष यतादेखि हामीले पहिलो प्राथमिकतामा राखी पढ्ने गरेको सुम्निमा राष्ट्रिय साप्ताहिक पत्रिका हामीले मात्र उच्चकोटीको पथमा रहेको भन्दा अन्यथा हुन सक्छ । तर हामीले सुने-बुझे अनुसार सुम्निमा राष्ट्रिय (साप्ताहिक पत्रिकाको एकल प्रयास र कार्यसम्पादनलाई अन्य हजारौं शुभचिन्तक लगायतले पनि राम्रै खालको पत्रिका भन्दै आएको बुझिएको छ । त्यसैगरी पत्र-पत्रिका नियमनकारी संस्थाले पहिलो दर्जा नै नभए पनि दोस्रो दर्जाको राष्ट्रिय पत्रिकासम्म भएको भनि मूल्याङ्कन गरेको थाहा पाएका छौ । यसले हामी जस्ता पाठक, शुभेच्छुक हर्षित छौ । यसका लागि हिलै भएपनि हार्दिक बधाई तथा पहिलो दर्जाको रूपमा भएको चाडै सुन्न र हेर्न पाउँ भन्ने कामना गर्दछौ । जहाँसम्म यसको मूल्यांकन गर्ने -गराउने निकायले सुम्निमा राष्ट्रिय साप्ताहिक पत्रिकाको व्यवसायिक मूल्यमान्यता अनुसारको धर्म निर्वाह गर्नका साथै निर्भिक, निष्पक्ष समाचार र विश्लेषणात्मक लेख-रचना प्रकाशन हुँदै आएकोले त्यो दर्जाको मूल्याङ्कन गरेको हुनुपर्छ भन्ने ठहर गर्दा-गदै पनि हामीलाई लाग्छ, पहिलो दर्जाकै हुनपर्ने हो । जेहोस् भविष्यमा त्यो श्रेणीमा पुग्ने अपेक्षा गरेका छौ । तैपनि हजारौं-हजार पाठक, शुभचिन्तक विच लोकप्रिय बनेको सुम्निमा राष्ट्रिय साप्ताहिक पत्रिकालाई दोस्रो होइन पहिलो दर्जामा दर्ज गरेको खण्डमा न्याय संगत तरिकाले मूल्यांकन हुने रहेछ भन्ने सम्बद्ध निकायलाई पनि हामीले भन्न सक्ने थियौ । त्यस तर्फ सम्बद्ध निकायको पूर्ण ध्यान जानेमा आशावादी छौ, धन्यवाद !!

-अरुणिमा लिम्बू -भेडेटार, धनकुटा, कल्याणी श्रेष्ठ -धरान -१३, सुनसरी, जानुका राजवंशी -बरबोटे, फिक्कल, इलाम, देवीकला चाम्लिङ -बसाहा, उदयपुर, रमिला सुनुवार -मानेभञ्ज्याङ -७, ओखलढुङ्गा ।



सामाजिक संजालमार्फत नाबालिकाको चरित्रहत्या गर्ने व्यक्ति पक्राउ

काठमाडौँ - सामाजिक संजाल फेसबुकमा फत नापालिकाको चरित्रवृत्ता गरेको अभियोगमा काठमाडौँ महानगरपालिका-२६ गोल्खुपाखा वस्ने सिन्धुपाल्चोक चौतारा साँगाचोकगढी नगरपालिका-६ घर भएका २८ वर्षीय सुमन खत्रीलाई बिहीवार प्रहरीले पक्राउ गरेको छ ।

सामाजिक सञ्जाल फेसबुकमा नाबालिकाले पोष्ट गरेका फोटो डाउनलोड गरी विभिन्न फेक आईडी खोली ती आईडीबाट नाबालिकाको फोटो प्रयोग गरी अश्लिल क्याप्सन लेख्ने साथै निज नाबालिका तथा उनकी दिदी र साथीहरूलाई अश्लिल तस्वर, भिडियो फेसबुक म्यासेन्जरमा पठाई दुःख, हैरानीका साथै चरित्र हत्या समेत गरेको भन्ने पीडितको उजुरीको आधारमा नेपाल प्रहरी प्रधान कार्यालय साइबर ब्यूरो भोटाहिटीबाट छटाएको प्रहरीले प्रारम्भिक अनुसन्धान तथा प्रार्षाधिक विश्लेषण गर्ने क्रममा सुनकोट संलग्नता खुल्न आएपछि उनलाई ठमेलबाट पक्राउ गरेको हो ।

उनी उपर काठमाडौं जिल्ला अदालतबाट ५ दिन म्याद अनुमति लिई विद्युतीय कारोबार ऐन, २०६३ बमोजिमको कसूरमा प्रहरीबाट आवश्यक अनुसन्धान भइरहेको छ ।

त्यस्तै धनुषाको जनकपुर उपमहानगरपालिका-२३ बिन्धीस्थित सडकमा प्रदेश २ -०२-००१ क ०४३१ नम्बरको स्कूल बसको ठक्करबाट २ जनाको आइतबार दिउँसो मृत्यु भएको छ । मृत्यु हुनेहरूमा सोही ठाउँ बस्ने ३५ वर्षीया राखी देवी यादव र ५८ वर्षीया देवकली देवी साह रहेका छन् । ठक्करबाट गम्भीर घाइते भएकी राखी देवी यादवको प्रादेशिक अस्पताल जनकपुर र देवकलीको स्वस्तिका अस्पताल जनकपुरमा उपचारको क्रममा मृत्यु भएको हो । साथै दुर्घटनामा घाइते भएका पैदलयात्री अन्य ६ जनाको प्रादेशिक अस्पताल जनकपुरमा उपचार भइरहेको छ । बस चालकलाई प्रहरीले

नियन्त्रणमा लिएको छ ।

त्यस्तै काठमाडौंको काठमाडौं
महानगरपालिका-३ धुम्बराही चोकमा ना.८
ख ७९९५ नम्बरको बसको ठक्करबाट दोलखा
गौरीशंकर गाउँपालिका-८ बस्ने २७ वर्षीय
शरण बहादुर श्रेष्ठको आइतवार बिहान मृत्यु
भएको छ । ठक्करबाट गम्भीर घाइते भएका
उनको शिक्षण अस्पताल महाराजजंगमा
उपचारको क्रममा मृत्यु भएको हो । बस
चालकलाई प्रहरीले नियन्त्रणमा लिएको छ ।

त्यस्तै नुवाकोटको तादी गाउँपालिका-४ सातविसे बजारमा बा.३ ख ३५४३ नम्बरको बसको ठक्करबाट पैदलयात्री सोही ठाउँ बस्ने ७० वर्षीया डिल्ली बहादुर पाठकको शनिवार साँझ मृत्यु भएको छ । ठक्करबाट गम्भीर घाइते भएका उनको ग्राण्डी अस्पताल काठमाडौँमा उपचारको क्रममा मृत्यु भएको । बस चालकलाई प्रहरीले नियन्त्रणमा लिएको छ ।

त्यस्तै खोटाङको हलेसी तुवाचुङ नगरपालिका-१० अखौलेमा वागमती प्रदेश ०१-००६ ख २४०२ नम्बरको टिपरले स.१ प १११२ नम्बरको मोटरसाइकललाई आइतबार बिहान ठक्कर दिँदा मोटरसाइकल चालक सोही नगरपालिका-६ बस्ने २० वर्षीय टंकल राईको घटनास्थलमै मृत्यु भएको छ। टिपर चालकलाई प्रहरीले नियन्त्रणमा लिएको छ।

त्यसै गरी दाङको तुलसीपुर उपमहानगरपालिका-१२ सितलपुरमा बागमती प्रदेश ०१००३ क १७९६ नम्बरको ट्रकले भे.१२ प ३४२२ नम्बरको मोटरसाइकललाई आइतबार विर्दौसो ठक्कर दिँदा मोटरसाइकल चालक बाँके नेपालगंज उपमहानगरपालिका-१ साई गाउँ बस्ने ३४ वर्षीय सुरेश चन्द पाठकको मृत्यु भएको छ। ठक्करबाट गम्भीर घाइते भएका राप्ती प्रादेशिक अस्पताल तुलसीपुरमा उपचारको क्रममा मृत्यु भएको हो। ट्रक चालकलाई प्रहरीले नियन्त्रणमा लिएको छ।

दुर्घटनाका सम्बन्धमा प्रहरीले आवश्यक
अन्सन्धान गरिरहेको छ ।

काठमाडौं महानगरपालिका-१६ सोद्वखुट्टे
चोक डेरा गरी बस्ने ४३ वर्षीय सुजन गुरुङ
आफ्नै डेरा कोठामा आइतबार मृत अवस्थामा
फेला परेका छन् ।

सल्यान, बागचौर नगरपालिका-१२
सिल्ले गोठ बस्ने ५४ वर्षीय सेतिराम खत्री
सोही ठाउँस्थित जंगलमा आइतबार मृत
अवस्थामा फेला परेका छन् ।

रोल्पा, रोल्पा नगरपालिका-४ धाङ्सी
खोलामा सोही नगरपालिका-१० धवाङ बस्ने
९ वर्षीय मनिष थापा मगर आइतबार मृत
अवस्थामा फेला परेका छन् ।

भापा, बुद्धशान्ति गाउँपालिका-३
कन्चनबारीस्थित गोठमा हाल बतन नखुलेको
अन्दाजी ४५ वर्षीय सबिन राई आइतबार
मृत अवस्थामा फेला परेका छन् ।

धादिङ्, निलकण्ठ नगरपालिका-१३
केरुङजामा हाल नाम, थर, वतन नखुलेका
अन्दाजी ७० वर्षीय पुरुष आइतवार मृत
अवस्थामा फेला परेका छन् । यस सम्बन्धमा
प्रहरीले आवश्यक अनुसन्धान गरिरहेको छ ।

ललितपुर महानगरपालिका-४
एकान्तकुनास्थित खनाल पोल्टी प्रालिबाट
नगद ४ लाख रुपैयाँ र मोबाइल १ थान गरी
करिब ४ लाख २५ हजार रुपैयाँ बराबरको
धनमाल आइतबार बिहान चोरी भएको छ ।

प्रहरीले चोरीमा संलग्न व्यक्तिको
खोजी गर्नुका साथै यस सम्बन्धमा आवश्यक
अनुसन्धान गरिरहेको छ । बृन्दावन
नगरपालिका-९ भुसाहा बस्ने शेख इरसादको
गोठमा लामखुट्टे धपाउन बालेको घुरबाट
शनिबार राति आगलागी हुँदा गोठ पूर्णरूपमा
जलेर करिब ५ लाख रुपैयाँ बराबरको
धनमाल नष्ट भएको छ ।

प्रहरीले स्थानीय वासिन्दाको सहयोगमा आगलागी नियन्त्रणमा लिनुका साथै यस सम्बन्धमा आवश्यक अनुसन्धान गरिरहेको छ ।

दोश्रो राष्ट्रिय बाल नाटक मेला सुरु



काठमाडौँ - तेश्रो राष्ट्रिय भएकाले समाजको एकनासको बाल नाटक मेला २०८० विकास हुन नसकिरहेको शुक्रवारबाट सुरु भएको उनको भनाई छ । नाट्यकर्मी महासंघले आयोजना गरेको बालबालिकाहरुको छ । नाटक मेलाको राष्ट्रिय सामाजिक नाचघरमा पूर्व वाणिज्यमन्त्री र सांस्कृतिक नीति सक्रिय मीन विश्वकर्माको उद्घाटन बनावत महत्वपूर्ण भूमिका गरे । फागुन २७ गतेसम्म खेल्नेमा आफु विव्वस्त रहेको हुने मेलामा देशभरका ११ पूर्वमन्त्री विश्वकर्मा जनाए । वटा विद्यालयका नाटकहरु पढाइलमा पुगेका छन् ।

नाटक मेलाको उद्घाटन गर्दै पूर्वमन्त्री विश्वकमाले समाज पनि पञ्चतत्त्वबाट नै बनेकोले समाज समान ढंगले विकसित हुन पाँच नीति आवश्यक हुने बताए । 'राजनीतिक नीति, आर्थिक नीति, सामाजिक नीति, धार्मिक नीति र सांस्कृतिक नीति, यी सबै नीति एकसाथ चल्नु पर्दछ ।' तर अहिले सबैतिर राजनीतिक नीति मात्र हावी भएको भन्दै उनले भने । सबैतिर राजनीति हावी

नेपाल बाल संगठनकी अध्यक्ष विद्या न्यौपानेले बालबालिकाहरु संवेदनशील भएको तर, राज्यको आँखा बालबालिकामा पुग्न नसकेको जिकिर गरिन् । आजको बालबालिकाहरु नै भोलिको भविष्य भएको उल्लेख गर्दै न्यौपानेले बालबालिकाहरुलाई नाटकमा सहभागी गराउनु भनेको उनिहरुको प्रतिभा उजागर गर्नु मात्र नभै उनिहरुमा आत्मविश्वास विकास गर्नुपनि

भएकाले समाजको एकनासको विकास हुन नसकिरहेको उनको भनाई छ । नाट्यकर्म महासंघले आयोजना गरेको बालबालिकाहरुको नाटक मेलाले सामाजिक र सांस्कृतिक नीति सक्रिय बनाउन महत्वपूर्ण भूमिका खेल्नेमा आफु विस्वस्त रहेको पूर्वमन्त्री विश्वकर्माले जनाए । नेपाल बाल संगठनकी अध्यक्ष विद्या न्यौपानेले बालबालिकाहरु संवेदनशील भएको तर, राज्यको आँखा बालबालिकामा पुग्न नसकेको जिकिर गरिन् । आजको बालबालिकाहरु नै भोलिको भविष्य भएको उल्लेख गर्दै न्यौपानेले बालबालिकाहरुलाई नाटकमा सहभागी गराउनु भनेको उनिहरुको प्रतिभा उजागर गर्नु मात्र नभै उनिहरुमा आत्मविश्वास विकास गर्नुपनि

रहेको बताइन् ।

नेपाल संगीत तथा नाट्य प्रज्ञा प्रतिष्ठान प्राज्ञ एवम् नाट्य विभाग प्रमुख हिसान मगरले देशको संस्कृतिले नै देशको वास्तविक मुहार देखाउने भएपनि त्यहीँनैर कमजोर भएको बताए । ‘ बाहिर बसेर आलोचना गर्नु बेग्लै कुरा रहेछ, भित्र बसेर काम गर्नु बेग्लै कुरा रहेछ । अहिले संगीत तथा नाट्य एकेडेमीमा बसेर काम गर्दा यही महशुश गरिरहेका छौं ।’ उनले नाट्यकर्मी महासंघले गरेको कार्यक्रमलाई सहयोग गर्न इच्छुक रहेको बताए ।

सिल्क रोड इन्टरनेशनल लिग
अफ थिएटरका संस्थापक
दीपक सरकारले नाट्यकर्मी
महासंघले बाल नाटक
मेलालाई निरन्तरता दिनु
महत्वपूर्ण भएको उल्लेख
गदै बालबालिकाको प्रतिभा
प्रष्फुटनको लागि यस्ता
मञ्चहरु निर्माण गर्नु र त्यसलाई
निरन्तरता पनि चुनौतीपूर्ण
रहेको बताए । चलचित्र
कलाकार संघका अध्यक्ष
रविन्द्र खड्काले रंगमञ्च र
चलचित्र क्षेत्रका कलाकारहरु

पेशागत रुपमा पीडित भएको उल्लेख गर्दै पेशागत अधिकारका लागि नाट्यकर्म र चलचित्रकर्महरुको एकताबद्ध हन्रपनेमा जोड दिए ।

कार्यक्रमका सभापति
नाट्यकर्मि महासंघका अध्यक्ष
राजेन्द्र रिमालले बाल नाटक
मेलाको माध्यमबाट असल,
चेतनायुक्त नागरिक र समाज
निर्माणको लागि पहल गरेको
बताए । उनले भने, 'गत वर्ष
गयौँ तपाईंहरुले साथ
दिनुभयो, हौसला दिनुभयो,
हामी पनि हौस्यौं र फेरि पनि
आयोजना गयौं ।' नेपाली
नाट्यकर्ममा धेरै समस्याहरु
रहेपनि नाट्यकर्मिहरु
एकताबद्ध नभएको कारणले
समस्या जुन कानसम्म पुग्नपर्ने
हो त्यहाँसम्म पुग्न नसकेको
उनको धारणा छ ।

नाटक मेलाको उद्घाटन सत्रमा ग्लाडस्टोन एकेडेमी भक्तपुरको प्रभाकर न्यौपानेले निर्देशन गरेको नाटक 'गीता' को मञ्चन गरियो । गीतामा वैदेशिक रोजगारीमा विदेशीएको बाबु सम्पर्क विहिन भएपछि परिवार माथि आइपरेको समस्या समाधान गर्न गरिएको संघर्षलाई उतारिएको छ । बाल नाटक मेलालाई नेपाल टेलिकम, आलिशान फर्निचर वर्ल्ड, क्याम्ब्रिज काठमाडौं, नेपाल मेडिकल कलेज, नेपाल एयरलाइन्स, एभरेष्ट बैंक, फरवार्ड माइक्रोफाइनान्स, इजि केयर, सारा इन्टरनेशनल एयरहोस्टेज एकेडेमीले प्रायोजन गरेका छन् । निजी तथा आवासिय विद्यालयहरुको अर्गनाइजेसन प्याब्सन नेपालको सह-आयोजनामा बाल नाटक मेला भइरहेको छ ।

खेलकुद

मेसी र स्वारेज चम्कंदा मियामीको सहज जित



काठमाडौँ - इन्टर मियामी अमेरिकी मेजर सकर लिग (एमएलएस)मा कप्तान लियोनल मेसी र उनका समकालीन लुइस स्वारेज सशक्त बन्दा ५-० ले विजय बन्न सफल भएका छन्। हिजो आइतबार बिहान भएको खेलमा मियामिले ओलान्डो सिटीलाई ५-० ले पराजित गरेको हो। खेलमा मेसी र स्वारेज दुवैले समान २-२ गोल गरेका हुन्। मियामिले खेलको चौथो मिनेटमा स्वारेजको गोलबाट अग्रता हासिल गरेको थियो। त्यस्तै ११ औँ मिनेटमा स्वारेजले व्यक्तिगत दोस्रो गोल गर्दै टिमलाई २-० को अग्रता दिलाउन सफल भएका थिए। मियामिकै टेलरले २१ मिनेटमा गोल गर्दै पहिलो हाफमा टिमलाई ३-० को अग्रता दिलाउन सफल भएका थिए। त्यसैगरी दोस्रो हाफको ५७ र ६२ मिनेटमा कप्तान मेसीले लगातार गोल गरेपछि मियामिले सानदार जित हासिल गर्न सफल भएको हो। सो जितपछि मियामी लिगको पहिलो स्थानमा उक्लँदा सिटी १२ औँ स्थानमा रहेको छ।

विकास शिल्ड राष्ट्रिय हवीलचियर

बास्केटबल च्याम्पियन



कास्की - सुन्दर ढोका साथि सेवाका संस्थापक कार्यकारी निर्देशक स्व. विकास अधिकारीको स्मृतिमा आयोजित विकास शिल्ड राष्ट्रिय ह्वीलचियर बास्केटबल च्याम्पियनसिप २०८० पोखरामा भोलि आइतबार देखि औपचारिक खेल सुरु हुदैछ। नेपाल पत्रकार महासंघ कास्कीको सभा हलमा आज शनिवार विकास शिल्ड आयोजक समितिद्वारा आयोजित पत्रकार सम्मेलनमा अपांगता भएका व्यक्तिहरु अन्य व्यक्तिहरु सरह खेलन सक्छन् भन्ने कुराको अपनत्व गराउन भोली फागुन २० देखि २१ गतेसम्म दुई दिने विकास शिल्ड राष्ट्रिय ह्वीलचियर बास्केटबल च्याम्पियनसिपको आयोजना गरिएको जानकारी दिएको हो । सुन्दर ढोका साथि सेवाको मुख्य प्रायोजनमा पोखरा रंगशाला र पुन समाजको बास्केटबल कोर्टमा आइतवार हुने प्रतियोगिताको गण्डकी प्रदेशका मुख्यमन्त्री सुरेन्द्र राज पाण्डेले उद्घाटन गर्ने भएका छन् । प्रतियोगिताको अवलोकन भने निःशुल्क रहेको छ । प्रतियोगितामा विभागीय टिम त्रिभुवन आर्मी क्लब र सशस्त्र प्रहरी बलको टिमसहित सातै प्रदेशबाट पुरुष ९ टिम र महिला ६ टिमले प्रतिस्पर्धा गर्ने भएका छन् । जसमा १५ टिमको सहभागिता रहने आयोजकको भनाई छ ।

सुन्दर ढोका साथी सेवाका संस्थापक कार्यकारी निर्देशक स्वर्गीय विकास अधिकारीको स्मृतिमा आयोजित प्रतियोगिता उहाँको जीवन र गवाही प्रति समर्पित रहेको सुन्दर ढोका साथी सेवाका कार्यकारी निर्देशक विजता अधिकारीले बताउनुभयो । प्रतियोगिताको तयारी पूरा भएको विकास शिल्ड राष्ट्रिय हवीलचियर बास्केटबल च्याम्पियनसिप आयोजक समितिले जनाएको छ । खेलस्थल, प्रतियोगिता सञ्चालन, समारोह सुरक्षा, खेल सामग्री सबै हिसाबले प्रतियोगिताको तयारी पूरा भएको विकास शिल्ड आयोजक समितिका संयोजक हिमाल अर्यालले बताउनुभयो । प्रतियोगितामा विजेता हुने महिला तथा पुरुषतर्फबाट क्रमशः प्रथम, द्वितिय र तृतीय हुने टोलीले क्रमशः १०, ४० र ३० हजार नगदसहित ट्रफी, मेडल र प्रमाणपत्र प्राप्त गर्नेछन् भने प्रतियोगितामा उत्कृष्ट खेलाडी र (हाई स्कोरर)लाई नगद रु ५ हजारसहित ट्रफी प्रदान गरिनेछ । साथै, अन्य सहभागी टिमलाई सान्त्वना पुरस्कारसहित सहभागीताको प्रमाण पत्र प्रदान गरिने संयोजक अर्याल बताए । संस्थाले प्रतियोगितामा सहभागी हुने सबै खेलाडी तथा प्रशिक्षकलाई खान र बस्नको व्यवस्था गरेको छ । आयोजकका अनुसार प्रतियोगितामा ७० लाख रुपैयाँ भन्दा बढी खर्च हुने छ ।

सुन्दर ढोका साथि सेवाका संस्थापक कार्यकारी निर्देशक स्वर्गीय विकास अधिकारीको स्मृतिमा आयोजित प्रतियोगिता उहाँको जीवन र गवाहीप्रति समर्पित रहेकोले अपाङ्गता खेलकुदप्रति स्व. अधिकारीको उत्कृष्ट चाहनालाई पुरा गर्ने उदेश्यले स्थापित यस विकास शिल्ड प्रत्येक २ वर्षमा विभिन्न राष्ट्रियस्तरको अपाङ्गता खेलकुद कार्यक्रमको आयोजना गर्ने हाल संस्थाका कार्यकारी निर्देशक विजता अधिकारीले बताउनुभयो। प्रतियोगिताको समापन भने गण्डकी प्रदेशका सामाजिक विकास तथा स्वास्थ्य मन्त्री सुशीला सिखडाले गर्ने आयोजकले जनाएको छ। प्रतियोगिताको अन्तिम तयारीले मुख्य आयोजनास्थल पोखरा रंगशालाको वास्केटबल कोर्ट र पुन समाजको वास्केटबल कोर्ट पर्यटकीय सहर पोखरा खेलकुदमय बनेको हो। खेलाडी, खेलकुदकर्मीसहित विभिन्न पेसा व्यवसायीहरू उत्साहित बनेका छन्।

मुलुकको हरेक प्रदेश, जिल्ला महानगरपालिका, उपमहानगरपालिका, नगरपालिका, गाउँपालिकाका अतिरिक्त शिक्षण संस्था, वित्तीय संस्था, कलकारखाना, सरकारी तथा अर्धसरकारी कार्यालयहरुमा भरपर्दो र सुरक्षित तवरबाट सुरक्षा प्रदान गर्न गराउन वा पहराको लागि गोल्डेन त्रिशक्ति सर्भिस प्रा.लि.लाई सधैं सम्भन्नुहोस् ।

गोल्डेन त्रिशक्ति सेक्युरिटी सर्विस प्रा.लि.

प्रधान कार्यालय

प्रदेश नं. १, इटहरी, सुनसरी,
फोन नं. ०२५-५८४०९६, मो. ९८४२११८८०८

राष्ट्रियसभा.....

पनें संवैधानिक व्यवस्था छ । तर, राष्ट्रमा सुशासन, विकास, समृद्धिका साथै जनजीविका, जनसरोकारका सवालमा विशेष योगदान पु-याउन सक्ने क्षमतावान व्यक्तिलाई पठाउने प्रावधान निकम्मा भएको राजनीतिका जानकारहरू बताउँछन् । यसले अहिलेको गठबन्धन सरकार होस वा अन्य कुनै एक बहुमत प्राप्त राजनीतिक दलको सरकार नै किन नहोस, तिनले कुनै पनि हालतमा संविधानमा उल्लेखित व्यक्तित्वलाई राष्ट्रियसभामा नपठाउने ठोक्वा गर्दछन् । त्यस्ता कार्यले संविधान प्रदत्त अन्य काम-कर्तव्य र अधिकार हरुसमेत पूर्ण हुन्छ नै भन्ने सवालमा आशंका उत्पन्न गराएको राजनीतिक विज्ञहरुको टिप्पणी छ । खैर यिनै यथार्थ परिप्रेक्ष्य माफ्न आइतवार मध्यरातबाट आफ्नो छ वर्षे कार्यकाल पूरा गर्दै बिदा भएका राष्ट्रियसभाका अध्यक्ष सहित २० जना सदस्यहरूले राष्ट्रका लागि कै-कस्ता ऐन, कानुन देखि विकास, समृद्धि, सुशासन लगायतका विषयमा महत्वपूर्ण योगदान र भूमिका निर्वाह गरे त भन्ने प्रश्नसमेत उठेको अवस्था छ । यिनै २० जना सदस्यलाई पालो दिन यस अधि नै संविधान अनुसार गत माघ ११मा सम्पन्न निर्वाचनबाट १ जना राष्ट्रपतिले मनोनयन गर्ने बाहेक १९ जना निर्वाचित भइसकेका छन् । ती नवनिर्वाचित सदस्यहरूले बिदा भएका २०जना सदस्यहरूबाट पाठ सिक्दै देश र आमनागरिकका लागि पु-याएका योगदान, भूमिका र उपलब्धिको मूल्यांकन गर्दै आफ्ना कार्यकालमा गरिने कार्ययोजनाको स्पष्ट खाका तयार गरी शपथ लिनु त्यति कै जरूरी देखिएको छ । राष्ट्रियसभाको कुल सदस्य संख्या ५९ जनामा ५६ जना निर्वाचित जनप्रतिनिधिहरूबाट निर्वाचित हुन्छन् भने, तीन जना राष्ट्रपतिले मन्त्रिपरिषदको सिफारिसमा मनोनित गर्ने प्रावधान छ । हिजै राष्ट्रियसभाको अध्यक्षसहित २० जनालाई विदाई र माघमा सम्पन्न चुनावबाट नवनिर्वाचित १९ जना सदस्यलाई अनौपचारिक रुपमा स्वागत गरिएको छ । राष्ट्रपतिले मनोनयन गर्न बाँकी एकजना बाहेक १९ जनालाई आज सोमवार बिहान साढे १० बजे संसद भवनको ल्होत्से हलमा उपाध्यक्ष उर्मिला अर्यालले राष्ट्रियसभा सदस्यहरूलाई राष्ट्र र राष्ट्रवासीको नाममा पद तथा गोपनियताको शपथ ग्रहण गराउने कार्यक्रम तय भएको संघीय संसद सचिवालयले जानकारी दिएको छ । रिक्त राष्ट्रियसभाको अध्यक्ष पदकै सवाललाई लिएर सत्ताधारी गठबन्धन सरकार टिक्ने सम्भावना क्षीण बन्दै गएको चर्चा पनि राजनीतिक वृतमा खुबै चल थालेको छ । फलस्वरूप गठजोड सत्ताको प्रमुख घटक नेपाली कांग्रेसका सभापति शेरबहादुर देउवाले पार्टीको तर्फबाट मन्त्री बनेका नौजना मध्ये छजना मन्त्रीहरूसँग सत्ता साझेदारीमा देखिएको खटपट्टी बारे हिजो नै छलफल गरेका छन् । यस्तै गठबन्धन सरकारको नेतृत्व गरेको दोस्रो ठुलो घटक नेकपा माओवादी केन्द्रका अध्यक्षसमेत रहेका प्रधानमन्त्री पुष्पकमल दाहाल प्रचण्डले प्रमुख प्रतिपक्ष दल नेकपा एमालेका अध्यक्ष तथा नेता केपी शर्मा ओलीसँग पनि बालुवाटारमा टीआरसी विधेयक लगायतका विषयमा छलफल गरेको बताइएको छ । यस अतिरिक्त प्रधानमन्त्री प्रचण्डले आफ्ना पार्टीका शीर्षस्थ नेताहरूसँग पनि गठबन्धन र विवादित मन्त्रीहरूको विषयमा कुराकानी गरेका थिए । यिनै राजनीतिक भेटघाट अनि कुराकानीका कारण पनि वर्तमान गठबन्धन सरकार टिक्दैन कि भन्ने संशय उत्पन्न भएको छ । यहीं परिस्थिति बिच २०७४ सालमा राष्ट्रियसभा सदस्य निर्वाचित भई ६ वर्षे कार्यकाल सकाएर घर फर्कनेहरुमा सबैभन्दा

बढी नेकपा एमालेका ९ जना सदस्य छन् । उनीहरुमा राष्ट्रियसभा अध्यक्ष गणेशप्रसाद तिमिल्सिना, दीपा गुरुङ, इन्दु कडरिया, दीलकुमारी रावल (पार्वती), कुमार दसौंदी, नरपति लुवार, भैरवकुमार श्रेष्ठ र रामचन्द्र राई छन् । एमालेकै कोटामा राष्ट्रपतिबाट मनोनित विमला राई पौड्यालको कार्यकाल पनि हिजैबाट सकिएको छ । यस्तै नेपाली कांग्रेसका चारजना सदस्यमा रमेशजंग रायमाफ्नी, अनिता देवकोटा, जितेन्द्रनारायण देव र प्रकाश पन्थ पनि राष्ट्रियसभाबाट बाहिरिएका छन् । त्यस्तै नेकपा माओवादी केन्द्रबाट बिना पोखरेल, हरिराम चौधरी र महेशकुमार महरा छन् भने, नेकपा एकीकृत समाजवादीका नन्दा चापाई, सिंगबहादुर विश्वकर्मा, खिमलाल देवकोटा र जसपाकी प्रमिला कुमारी पनि राष्ट्रियसभा सदस्यबाट बिदा भएका छन् । उनीहरू मध्ये दुई जना बहालवाला राज्यमन्त्री रहेका छन् । जसमा जसपाकी प्रमिला कुमारी शिक्षा विज्ञान तथा प्रविधि र एकीकृत समाजवादीकी नन्दा चापाई भौतिक पूर्वाधार तथा यातायात राज्यमन्त्री हुन् । आज २१ फागुनदेखि रिक्त १९ स्थानमा नवनिर्वाचित सदस्यहरुमा नेपाली कांग्रेसबाट कृष्णप्रसाद सिटौला, आनन्दप्रसाद दुङ्गाना, विष्णुकुमारी पुडासैनी, जितजंग बस्नेत, पदमबहादुर परियार, किण्णवाबु श्रेष्ठ, विष्णुकुमारी सापकोटा, कृष्णबहादुर रोकाया, बलदेव बोहरा र नारायणदत्त भट्ट गरी १० जना जाँदैछन्। त्यसैगरी नेकपा माओवादी केन्द्रबाट श्रीकृष्ण अधिकारी, मनरुपा शर्मा, भक्तकु सुवेदी, विष्णुबहादुर विश्वकर्मा, रेणु चन्द र नेकपा एकीकृत समाजवादीबाट घनश्याम रिजाल, सावित्री मल्ल छन् । त्यस्तै नेकपा एमालेबाट रुक्मिणी कोइराला र जनता समाजवादी पार्टीबाट पूजा चौधरी राष्ट्रियसभा सदस्य चयन भएका हुन् । कुल १९ मा १८ जना वर्तमान सत्ता गठबन्धनका उम्मेदवार विजयी भएका थिए भने एमालेको उम्मेदवारले गठबन्धनका उम्मेदवारलाई पराजित गर्दै कोशीबाट निर्वाचित भएकी कोइरालाले माओवादी केन्द्रकी उम्मेदवार चम्पादेवी कार्कीलाई पराजित गरेकी थिइन् ।

पहिचानवादी....

गेल्जे लामा शेर्पाले प्रदेश नं १ लाई पुनः नामांकन गराई छाड्ने दावी गरे । संघर्ष समितिले कोशी प्रदेश नाम खारेज गरी पहिचानको आधारमा नाम राख्नु पर्ने माग राख्दै आएको छ । कोशी प्रदेश सरकारले भौतिक पूर्वाधार विकासमन्त्री कमलप्रसाद जवेगूको संयोजकत्वमा वार्ता समिति बनाएको छ । त्यहीं वार्ता समितिका सम्योजक मन्त्री जवेगूको नेतृत्वमा आन्दोलनकारी र प्रदेश सरकार बिच तेस्रो पटक वार्ता गरी सहमति गर्ने निर्णय गरेको हो । यद्यपि सहमति भने अमूर्त रहेकोमा सर्वत्र चासोको विषय बनेको छ । सोही कारण पनि पहिचानवादी धेरैले वार्ता आन्दोलनलाई अलमल्याउने पडयन्त्र मात्र भएकोले वार्ता छोडेर आन्दोलन नै सशक्त रुपमा अधि बढाउनु पर्ने आवाज उठाउन थालेका छन् ।

मुख्यसचिव...

उच्च स्रोतका अनुसार गतसाता मात्रै मुख्यसचिव अर्यालले अख्तियार दुरुपयोग अनुसन्धान आयोगको कार्यालयमा पुगेर बयान दिएका थिए । त्यहीं बेला नै ‘ एकपछि अर्को भ्रष्टाचार प्रकरणमा मुछिएको मुख्यसचिव पदमा रहँदा गलत सन्देश जाने भन्दै अख्तियारका पदाधिकारीहरूले उनलाई निकास दिन सुझाव दिएको

वुझिएको छ । स्रोतका अनुसार 'प्रधानमन्त्रीसमेतबाट मुख्यसचिव अर्याललाई सो सन्देश प्रवाह भइसकेको जनाइएको छ ।’ राजस्व चुहावट नियन्त्रण तथा टेलिकम कम्पनीहरूको गेट-वे छलेर हुने कल बाइपासका लागि टेरामक्स प्रणाली खरिद सम्बन्धी अनियमिततामा मुख्यसचिव अर्याल सहित तीन पूर्वमन्त्रीहरूको नाम सार्वजनिक भइसकेको छ । उक्त फाइलको अनुसन्धान टुंग्याइसकेको अख्तियारले विकल पौडेल र सुनिल पौडेललाई पक्राउ गरेर सम्पत्ति छानविनका क्रममा मुख्यसचिव अर्याल जोडिएको कारोबारको विवरण फेला पारिसके छ । पेमेन्ट गेटवे वा विकलसँग जोडिएको कारोवार मध्ये कुनै एउटा विषयमा मुख्यसचिव अर्याल बयानका लागि अख्तियार पुगेका थिए । अख्तियार उच्च स्रोत र विभिन्न निकायमा गरेका पत्राचार अनुसार मुख्यसचिव अर्याल संलग्न भएका भनिएका पाँचवटा भ्रष्टाचारका उजुरीमा अख्तियारले अनुसन्धान गरिरहेको बताइएको छ । मुख्यसचिव अर्यालले टेरामक्स प्रणाली खरिदको विषयमा अख्तियारमा पुगेर बयान दिएको एक महिनाभन्दा बढी भइसकेको छ । अख्तियारले नै विशेष अदालतमा पेश गरेको कागजात अनुसार, राष्ट्रिय भुक्तानी प्रणाली स्थापनाको पहिलो चरणको कामकारवाहीमा मुद्दा दायर भए पनि दोस्रो चरणको खरिदको फाइलमा अनुसन्धान भइरहेको छ । दोस्रो लटको काममा तत्कालीन सञ्चार सचिवका हैसियतले अर्यालले केही निर्णयहरु गरेका थिए । विकल पौडेलको सम्पत्ति अनुसन्धानका क्रममा अख्तियारले मुख्यसचिव अर्यालको संलग्नता भेटेको थियो । पौडेल र मुख्यसचिव अर्यालको ह्वाट्सएप च्याट पछिको कारोवारको विवरण प्रकाशित समाचारमा मुख्यसचिवले दिएको व्यक्तिको खातामा रकम जम्मा भएको जनाइएको थियो । अख्तियार स्रोतको त्यो दावी सँगै उक्त विषयमा मुख्यसचिव अर्याल जोडिएका अन्य प्रमाण पनि फेला पारिएका छन् । अख्तियारले गतसाता मात्रै नेपाल टेलिकमको बिलिङ प्रणालीको वार्षिक मर्मतसम्भार सम्झौता (एनुअल मेन्टिनेन्स कन्ट्राक्ट-एएमसी) को निर्णयको विषयमा कागजात लगायत अन्य विवरण मागेको छ । मुख्यसचिव अर्यालले सरकार परिवर्तन भएर नयाँ मन्त्री नियुक्त नभएको समय पारेर बिलिङ प्रणालीको ठेक्का सम्बन्धी निर्णय गरेका थिए । अख्तियार स्रोतको भनाइ छ, ‘टेरामक्स सम्बन्धी अनियमितताको विषय टुंगो लागिसकेकोले बहालवाला मुख्यसचिवलाई नै भ्रष्टाचार मुद्दा चलाउने कि राजीनामा दिएका पूर्वमुख्यसचिवलाई प्रतिवादी बनाउने भन्ने मात्रै अलमल भएको बताइएको छ ।

मुन्दुम.....

संयुक्त प्रस्ताव पेस गर्ने निर्णय पनि गरिएको जनाइएको छ । सो अन्तरक्रियामा टेम्के मैयुङ गाउँपालिकाका अध्यक्ष सरोज बस्नेत, उपाध्यक्ष रमा राई, वडाअध्यक्षहरु, दिक्तेल रुपाकोट मझुवागढी नगरपालिकाका उपप्रमुख विसन राई, सल्लाहकार सूर्य राई, साकेला गाउँपालिकाको उपाध्यक्ष विर्सिका राई सहित वडाअध्यक्षहरु, आमचोक गाउँपालिकाका अध्यक्ष अशोक राई, भोजपुर नगरपालिकाका प्रतिनिधि मनोज खनाल, केपिलासगढी गाउँपालिकाका वडाअध्यक्षहरु निर कुमार राई, मिलन राई लगायतको सहभागिता रहेको थियो । टेम्के मैयुङ साल्पा सिलिचुङ पर्यटन प्रवर्द्धन केन्द्रले संयोजन गरेको अन्तरक्रिया कार्यक्रमको व्यवस्थापन टेम्के मैयुङ गाउँपालिकाले गरेको थियो ।

बेलायती....

परराष्ट्र मन्त्रालयसँग जानकारी लिँदै दुई देश बिच द्विपक्षीय र प्राविधिक समिति मार्फत हुने वार्तालाई यथाशीघ्र निष्कर्षमा पु-याउन आवश्यक पहल गर्न निर्देशन दिएका छन् । उक्त बैठकमा सभापति यादबले भूतपूर्व बेलायती सैनिकले विगत लामो समयदेखि उठाएको न्याय र समानताका माग सम्बोधनका लागि बेलायती र नेपाली पक्ष सहमत भई गठन भएका द्विपक्षीय र प्राविधिक समितिमार्फत हुने वार्तालाई यथाशीघ्र निष्कर्षमा पु-याउन आवश्यक पहल गर्न मन्त्रालयलाई निर्देशन दिएका हुन । समितिले मन्त्रालयलाई यस अधि दिएका निर्देशनहरूको यथाशीघ्र कार्यान्वयन गर्न र सो बारे जानकारी उपलब्ध गराउनसमेत निर्देशन दिएको छ । त्यस बारे परराष्ट्रमन्त्री साउदले भूतपूर्व बेलायती गोरखा सेनाका जायज माग बेलायती सरकारले सम्बोधन गर्न सक्ने र गर्नुपर्छ भन्ने सरकारको धारणा रहेको स्पष्ट पादैँ दुई देश बिच हुने आगामी वार्तामा नेपाल सरकारले यस बारे स्पष्ट अडान लिने पनि समितिलाई जानकारी गराएको छ । भूतपूर्व बेलायती गोरखा सैनिकको माग सम्बोधनका लागि विगत केही वर्षदेखि नेपाल सरकारले गम्भीर रुपमा बेलायती सरकारसँग छलफल गरिरहेको छ”, मन्त्री साउदले भने, “सरकारका तर्फबाट कूटनीतिक रुपमा लगातार छलफलको प्रक्रियामा यो मुद्दा उठाइरहेका छौं । निरन्तर आफ्नो दबाव राखिरहनुपर्ने परिस्थिति छ, कायम राखिराख्छौं । आगामी मासमा हुने वार्तामा पनि सरकारले आफ्नो ‘पोजिसन’ स्पष्ट राख्नेछ ।” मन्त्री साउदले बेलायत सरकार एवं संसदका विभिन्न तहका अधिकार िसंगको हरेक बैठकमा बेलायती गोरखाहरूको मुद्दा प्राथमिकताका साथ उठाउने गरेको बताए । मन्त्री साउदले गत नोभेम्बरमा बेलायतका रक्षामन्त्री ग्रान्ट श्याप्सलाई भूपू बेलायती गोरखा सैनिकको समस्या सम्बोधनमा व्यक्तितगत पत्र पठाएको र जवाफ प्राप्त गरेको जानकारी दिए । बैठकमा राज्य व्यवस्था तथा सुशासन समितिका सभापति रामहरि खतिवडाले माग सम्बोधनका लागि वार्तामा मन्त्रालयले बलियो अडान लिनुपर्ने भन्दै देशको स्वाभिमान उच्च राख्न सुझाव दिए । भूपू बेलायती गोरखा सैनिक एवं पूर्वमन्त्री विलमान पाखिर्नेले आगामी मार्च २७ तारिखको वार्ताले तार्किक निष्कर्ष निकाल्नु पर्ने बताए । भूपू बेलायती गोरखा सैनिकले पेन्सन र औषधि उपचारसँगै आफ्ना माग सम्बोधनका लागि विगत ३४ वर्षदेखि निरन्तर संघर्ष गर्दै आएको बारे उनले समितिको ध्यानार्कषण गराएका थिए । बैठकमा समिति सदस्य प्रेम सुवाल, एकनाथ ढकाल, सुनिता बराल, विमलेन्द्र निधि, शिशिर खनाल र नारायण खड्काले

आगामी वार्ताका लागि तयारी तीव्र पार्न मन्त्रालयलाई सुझाव दिएका थिए । भूपू गोरखा सैनिकका विषयमा नेपाल र बेलायत बिच द्विपक्षीय मन्त्रिस्तरीय समिति र प्राविधिक समितिले काम गर्दै आएको छ । वि.सं. २०७८ फागुन १६ गते गठित मन्त्रिस्तरीय समितिमा बेलायतका लागि नेपाली राजदूतले नेपाल सरकारको प्रतिनिधित्व र बेलायतका रक्षा राज्यमन्त्रीले बेलायती सरकारको प्रतिनिधित्व गरेका छन् । परराष्ट्र मन्त्रालयका सहसचिव र भूपू गोरखा सैनिकका प्रतिनिधिसमेत रहेको सो समितिको तीन पटक बैठक बसिसकेको छ । भूतपूर्व बेलायती गोरखा सैनिकले सन् १९९७ भन्दा पहिले निवृत्त भएका बेलायती गोरखा सैनिकलाई पनि बेलायती समकक्षीसरह समान पेन्सन, क्षतिपूर्ति, बेलायत स्टेट पेन्सन र नेपालमा औषधि उपचार लगायतका कल्याणकारी विषयको माग उठाउदै आएको छ । परराष्ट्र मन्त्रालयका अनुसार सन् २००७ सालपछि सेवा प्रवेश गरेकाको हकमा भने तलब, भत्ता, पेन्सन जस्ता सबै सेवा शर्त तथा सुविधामा मूलतः बेलायती नागरिकसरह व्यवस्था भइसकेकाले उनीहरूको गुनासो नरहेकोसमेत जनाएको छ ।

त्रि...

थियो । विश्वमा शान्तिको अग्रदुत गौतम बुद्ध भएकाले विश्वशान्ति महायज्ञमा आफूहरु पनि संलग्न हुन पाउँदा खुशी लागेको बुद्धिष्ट गुरु सङ्गे लामाको भनाइ छ । अहिले धर्म धर्म बिच दुरी बढ्दै गईरहेको बेला यो विश्वशान्ति महायज्ञले धार्मिक एकतालाई अझ मजबुत बनाई एकअर्को धर्मको सम्मान, सदभाव र एकता कायम राख्न सहयोग पुग्ने बताइएको छ । यो विश्वशान्ति महायज्ञ धार्मिक रुपमा मात्रै नभई राष्ट्रिय र विश्वव्यापी रुपमै आवश्यक र महत्व रहेको पनि आयोजक बताउँछन् । यस्तै फुटेर हैन जुटेर अगाडि बढ्नु पर्ने समयमा यो कार्यक्रमले सबैलाई जोड्ने प्रयास गरेकोले धामीभाँक्त्री संगठनले पनि साथ दिएको राष्ट्रिय संस्कृति संरक्षण तथा सामाजिक, धार्मिक विकास मातृभूमि धामीभाँक्त्री संगठन नेपालका अध्यक्ष रामहरि विश्वकर्मा बताउँछन् । किरात विधि अनुसार कार्यक्रमको शुरुवातको दिन किरात मुन्धुम अनुसार कुसाइ सेमा अर्थात् यो शून्यता, पन्चतत्व, प्रकृति, मुन्धुम वेदलाई पुज्दै सेवा पूजा अवधीभर कुनै अनिष्ट नहोस् भनेर माइसँग आराधना गरिएको थियो । गुप्त्येश्वरी नदिमा साकमुरा वादेम्ममा (गालिश्राप वहन्ती) त्यसपछि सुनिन्सा युमा हिममाड र थेबाको पूजा पाठ, कुदाप कुई देवी देउरालीको पूजा गर्दै मुख्य इष्टदेवि युमा, हिममाड र थेबाको सेवा (येकुदिङ साइभे) मा पूजा गरिने किरात गुरु हरि थक्लिहाङ बताए । तत्पश्चात क्रमश येत नाम्थुङ लाधुङसेमी सेवा गरिने र २५ गतेसम्म बिहान र बेलुका

दैनिक २ प्रहर निरन्तर येत नाम्थुङ लाधुङ सेमी, १०८ दिप जलन, लाख बत्ती जलन सहित चरु हवन गरिनेछ भने,२६ गते बिहान क्युाम सेमा गरी विधिवत महायज्ञ विसर्जन गरिने छ ।

किरात धर्मको तर्फबाट किरात साम्यो माइसेवासाबा नेवाला पान्जुम्भोको समिति र पूर्वबाट आमन्त्रित ८ जना बढी किरात माइसेवासाबाहरुबाट विशेष मुन्धुम वाचन हुनेछ । विश्वशान्ति तथा मानव एकताको शंखघोष गर्ने किरात धर्मले चराचर सृष्टिजगत, प्रकृतिको रक्षार्थ मुन्धुम अनुसार निरन्तर भक्ति अनुष्ठान गरिने बताइन्छ ।

माफ्नी..

समुदायका प्रखर, बौद्धिक व्यक्तित्व, लेखक तथा चलचित्र निर्देशक, माफ्नी गीत-संगीत र साहित्यका पिता, माफ्नी भाषा र इतिहासका ज्ञाता, सोम कुस्कु माफ्नीले लेखेका हुन् भने, माफ्नी किंगले सुपरिचित दर्जनाै माफ्नी तथा नेपाली गीतमा स्वर तथा संगीत गरिसकेका गायक एवम् नायक यमन माफ्नीले संगीत भरेका छन् ।

नेपालगञ्जमा..

सिक्न सक्ने उल्लेख औल्याए । हिजो आइतवारदेखि भोलि मङ्गलबनर तीन दिनसम्म सञ्चालन हुने सो सम्मेलनमा रैथाने एवं परम्परागत खानाका परिकारको प्रदर्शनी, रैथाने खाद्यान्न वीउको प्रदर्शनी, जीन बैक अवलोकन तथा अध्ययनको विषयलाई पनि प्रार्थमिकता दिइएको बताइएको छ । नेपाल युवा परिषदका संस्थापक अध्यक्ष सरोज बानियाँले सम्मेलनलाई पर्यटन र संस्कृतिसँग जोड्न खोजिएको उल्लेख गर्दै सम्मेलनमा करिब रु आठ लाख ५० हजार खर्च हुने बताएका छन् ।

क्षेत्रपाटी..

आर्थिक प्रस्ताव नखुल्दै तीन करोड रुपैयाँ अनियमितता भएको भनेर समाचार लेखिनु हास्यास्पद र दुराशयपूर्ण रहेको बताएको छ।स्पेशिफिकेशन लकड गरिएको कुरा असत्य र भूठा हो । अस्पतालले तयार पारेको स्पेशिफिकेशन अनुसार हाल नेपालमा सिटीस्क्यान मेशिन बिक्री गर्दै आएका हिटाची, सिमेन्स, नियोसफ्ट, क्यानन लगायतका कम्पनीहरूले टेण्डर हाल्न सक्ने अवस्था रहेको र प्रिविडिड छलफलमासमेत सहभागी भएको तथ्यबाट समेत पुष्टि हुने हुँदा उक्त समाचार सरासर वुटीपूर्ण रहेको उल्लेख छ ।

यसर्थ उक्त समाचार प्रकाशित गरी सामुदायिक सेवामा लाग्ने हामीहरूलाई यहाँहरूको साथ र सहयोगको अपेक्षा गरेका छौं भनि विज्ञप्ति मार्फत आग्रह गरेको छ ।

मोवाइलको लतबाट बालबालिकालाई बचाऔँ

- मोवाइलको लत लागेका बालबालिकामा निन्द्रा ढिलो लाग्ने, गहिरो निन्द्रा नलाग्ने र पटक पटक व्युझ्ने समस्या देखिन सक्छ,
- मोवाइलको लतले बालबालिकाको मानसिक तथा शारिरीक विकासमा नै असर पुऱ्याउन सक्छ,
- मोवाइल देखाएर खाना खुवाउनाले बालबालिकालाई खानाको स्वाद थाहा नहुन सक्छ,
- यसले पाचन प्रणालीमा समस्या हुन सक्दछ,
- उनीहरूलाई कुराकानी गरेर, डुलाएर, गीत गाएर तथा उनीहरूको हाउभाउमा प्रतिक्रिया जनाउँदै खाना खुवाऔँ,

अभिभावकले अत्याधिक मोवाइल चलाउँदा बालबालिकालाई मोवाइलको लत बस्न सक्दछ,

त्यसैले अभिभावकले मोवाइलको कम प्रयोग गरौँ ।



नेपाल सरकार विज्ञापन बोर्ड